

اردو ناول بخت تحریر : مہر النساء شاہ میر قسط نمبر 19

وہ اس وقت کمپنی کے آفس میں بیٹھے تھے کورٹ سے واپسی پہ وہ روز یہیں آتے تھے انکا کوٹ اسٹینڈ پہ ٹنگا تھا آنکھوں پہ عینک لگائے وہ اس وقت کسی فائل پر نظریں جمائے بیٹھے تھے جب انکا موبائل تھر تھرایا انہوں نے ذرا کی ذرا نظر اٹھا کر ٹیبل پر رکھے موبائل کی طرف دیکھا جہاں کان موبائل نے انہوں کے کر اٹینڈ کال تھا آرہا لکھا لنگ کا نمبر unknown سے لگا لیا تھا ہیلو اسلام و علیکم ؟ وہ کال پک کرتے بولے تھے

جی معراج سلطان بات کر رہا ہوں آپ کون ؟

دوسری طرف شاید تعارف کروایا گیا تھا

اچھا اچھا فریم مرزا کہئے کیسے مزاج ہیں آپ کے ؟ دراصل صبح آپ کا پیغام پہنچایا تھا میرے سیکریٹری نے لیکن میں مصروف تھا تب ہی کال نہیں کر سکا معذرت انہوں نے شائستگی سے معذرت کی تھی فون کی دوسری طرف کچھ کہا گیا تھا

وہ ذرا دیر کو خاموش ہو گئے تھے شاید مقابل کی الفاظ ذہن میں جذب کرنا چاہ رہے تھے دیکھیں فریم صاحب میں آپ کو ایک بار پہلے بھی یہ بات بتا چکا ہوں اور آج ایک بار پھر بتا دیتا ہوں "میں ہیون ( Heaven) نہیں بیچوں گا وہ میرے بچوں کا حق ہے وہاں جو رہتے ہیں وہ بھی میری اولاد ہیں لہذا آپ میری یہ بات اپنے ذہن میں بٹھا لیجئے کہ میں وہ جگہ نہیں بیچوں گا ایک ایک لفظ پر زور دے کر بولا گیا تھا مارکیٹ پر انز سے ڈبل کی

بات کرتے ہیں ناں آپ میں وہ جگہ ساری دنیا کے بدلے میں بھی نہیں بیچوں گا ائندہ اس معاملے میں مجھ سے بات مت کیجئے گا خدا حافظ انہوں نے اگلے کی بات سننے بغیر کال کاٹ دی تھی ان کا موڈ خراب ہو گیا تھا انہوں نے عینک اتار کر ٹیبل پر رکھ دی تھی سر پاور چیئر کی پشت سے ٹکا لیا تھا اسی وقت ان کے آفس کے دروازے پہ ہلکی سی دستک ہوئی تھی جیسے کسی نے دو انگلیوں سے دروازے کو ہلکا سا بجایا ہو وہ کرنٹ کھا کر سیدھے ہوئے تھے یہ دستک اس دستک کو تو وہ لاکھوں میں پہچان سکتے تھے وہ اتنے حیران تھے کہ اجازت اندر آنے کی ہی نہ دے سکے دروازے کے پار کھڑے شخص کو شاید اجازت کی ضرورت بھی نہیں تھی وہ دستک دینے کے دس سیکنڈ بعد ہی دروازہ کھول کر اندر داخل ہو گیا تھا نوارڈ دراز قد تھا آنکھیں سیاہ تھیں چمکتی ہوئی زہین بال ماتھے پہ بکھرے تھے رنگت صاف چیک شرٹ اور جینز میں ملبوس نوجوان کو دیکھ کر معراج اپنی جگہ سے اٹھے تھے اسکو دیکھتے ہی انکی آنکھیں چمک اٹھی تھیں ان میں شناسائی سی جاگی تھی محبت سی نظر آئی تھی وہ

مسلسل مسکرارے تھے وہ بھی مسکرایا تھا مسکراتے ہوئے اس کے دونوں گالوں میں گڑھا بنتا تھا

میں نے اندر آنے کی اجازت نہیں دی وہ خفگی سے بولے تھے جیسے کہ مجھے ضرورت تھی؟ وہ ابر واچکاتے وہیں سے بولا تھا اب وہ نوجوان انکے قریب پہنچ کر ان سے بغل گیر ہوا تھا معراج کافی دیر تک اس کو یونہی سینے سے لگائے کھڑے رہے اور تھوڑی دیر بعد اسکو خود سے الگ

کیا تھا

اب زخم کیسا ہے؟ ریکور کر رہے ہو ناں؟ وہ اسکو دیکھتے فکر مندی سے پوچھ رہے تھے

میں ٹھیک ہوں حج صاحب بہت ڈھیٹ جان ہوں اتنی جلدی نہیں مرنے والا ویسے ابھی کوئی کہہ رہا تھا کہ مجھے اجازت لے کر آنا چاہئے اپنے مخصوص ٹھہرے ہوئے لہجے میں کہہ رہا تھا اسکی آواز بہت اچھی تھی ایسی آواز جسے کئی گھنٹوں بغیر بور ہوئے سنا جا سکے

بکو مت سوچ سمجھ کر بولا کرو انہوں نے ڈپٹا تھا ساتھ اسکو بیٹھنے کا اشارہ کیا تھا وہ انکے سامنے والی کرسی پر ریلکس سا بیٹھ گیا تھا

عمر تمہیں یہاں نہیں آنا چاہئے تھا کورٹ آجاتے یا مجھے بلا لیتے کہیں میں نے پتا کر والیا تھا شمس صاحب اور سفیر آج نہیں آئے تب ہی آیا ہوں اب کچھ لوگوں نے خود تو آنے کی زحمت نہیں کی تو بیمار کو اپنا حال سنانے آنا ہی پڑا وہ ٹیبل پر رکھے پیپر ویٹ کو گھماتے ہوئے بول رہا تھا تمہیں کیسے پتا وہ دونوں آج نہیں آئے؟

مجھے سب پتا ہوتا ہے اس نے کندھے اچکائے تھے خیر کچھ پتہ لگا کس نے کیا ہے یہ سب؟ وہ اس کے بازو کی طرف اشارہ کرتے بولے تھے

حج صاحب جس نے بھی یہ کیا تھا ناں وہ اپنی سزا بھگت رہا ہے آپ کو کیا لگتا ہے عمر حیات اپنا خون بہایا جانا بخش دے گا؟ ان کو آسان ہدف لگا تھا میں لیکن خیر اب بھگتیں گے وہ محضوس سا کہہ رہا تھا جیسے ان

کو سبق سکھا کر بہت مزہ آیا تھا اور گاڑی اسکا کیا کیا؟ ریپیر کر والی؟

ہاں میرے باپ کی شوگر ملز لگی ہیں ناں بہت پیسا ہے میرے پاس جو گاڑی ریپیر کرواتا وہ جل کے بولا تھا پھر اب تک کیا وہی کنڈیشن ہے گاڑی کی؟ اب میں نے یہ بھی نہیں کہا وہ شیطانی مسکراہٹ سے بولا تھا اس رات ان تین لوگوں میں سے ایک کے سسر کی ورکشاپ ہے وہ میرے گھر سے گاڑی لے کر گیار پر کروائی اور پھر واپس چھوڑ بھی گیا

اب چھوڑ دو یہ سارے کام اور سدھر جاؤ اتنا خون بہا کر بھی تمہیں سکون نہیں آرہا کیوں خوا مخواہ کسی سے دشمنی کرتے ہو اس بار تو خدا کا شکر ہے تم بچ گئے اگلی بار کی کوئی گیر نٹی نہیں ہے بیٹے انکے لہجے میں واضح فکر مندی تھی جج صاحب پہلے یہ خون اتنا قیمتی نہیں تھا اب یہ خون اتنا قیمتی ہے (آنکھوں کے پر دے یہ ایک مہربان لڑکی کا چہرہ لہرایا تھا کہ اگر کسی نے اسکا ایک قطرہ بھی بہانے کی کوشش کی تو عمر حیات اس کے ساتھ وہ کرے گا کہ اسکی نسلیں یا درکھیں گی اسکا لہجہ اب بھی دھیما تھا لیکن اسکی آنکھوں میں ایک سر دسا تاثر تھا

اب اس بات کا کیا مطلب ہے؟ آپ نہیں سمجھ سکتے عمر ہو گئی ہے اب آپ کی یہ ہم جو ان لوگوں کی باتیں ہیں آپ کے اللہ اللہ کرنے کے دن ہیں اچھا اچھا اب بس اتنا بھی بوڑھا نہیں ہوا میں وہ خفگی سے بولے تھے اور پھر ذرا جھک کر دراز سے اپنی چیک بک نکالی تھی عمر خاموشی سے ان کو دیکھ رہا تھا اب وہ ایک چیک پر کچھ رقم درج کر رہے تھے عمر کے لب

بھینچ گئے تھے وہ اٹھ کھڑا ہوا تھا  
 اب مجھے جانا چاہئے وہ سپاٹ سا بولا تھا  
 معراج نے چیک اسکی طرف بڑھایا تھا یہ لیتے جاؤ میں خود آکر دے جاتا  
 لیکن ذرا مصروف تھا انکے چہرے پہ بس سادگی تھی  
 میں اس لئے نہیں آیا تھا آپ جانتے ہیں مجھے یہ کن اکھیوں سے چیک کی  
 جانب دیکھا تھا بالکل پسند نہیں اور نہ ہی  
 میں یہ رقم خرچ کرتا ہوں آپ کے بچے ہیں یہ رقم انکا حق ہے وہ جھنجھلا  
 یا ساتھ

معراج خاموشی سے اپنی جگہ سے اٹھے تھے اور اس کے بالکل سامنے آکر  
 کھڑے ہوئے تھے وہ کاغذ کا ٹکڑا اسکی شرٹ کی جیب میں رکھا اور اپنے  
 دونوں ہاتھ اس کے کندھوں پہ رکھے تھے

یہ سب تمہارا حق ہے اپنے حق سے پیچھے ہٹنا بزدلی ہوتی ہے اپنا حق  
 بنا لڑے کسی کو دینا قائل لوگوں کا کام ہوتا ہے تم مجھے اتنے ہی عزیز ہو  
 جتنے میرے باقی بچے تم یہ رقم خرچ کرو یا کچرے کے ڈھیر پر پھینکو مجھے  
 کوئی غرض نہیں لیکن مجھے یہ رقم دینے سے منع مت کرو وہ نرمی سے  
 کہ کر خاموش ہو چکے تھے عمر کے تنے اعصاب ڈھیلے پڑے تھے

خیر میں چلتا ہوں کہیں پہنچنا ہے مجھے وہ بول کر رکا نہیں تھا تیز تیز قدم  
 اٹھا تا دروازے کی طرف بڑھ گیا تھا اس نے ابھی ہینڈل پہ ہاتھ رکھا ہی تھا  
 کہ اسے اپنے عقب سے معراج کی آواز سنائی دی

اپنی ماں سے ملنے جاؤ عمر اسے ضرورت ہے تمہاری وہ بوڑھی ہو رہی ہے

اولاد بڑھاپے کا سہارا ہوتی ہے اس کو بے سہارا مت کروانکے لہجے میں  
سادگی اور خلوص دونوں تھے

عمر حیات کی گرفت ہینڈل پر سست پڑی تھی اسکی آنکھوں میں زخمی  
سا تاثر ابھر اٹھا جسے وہ فوراً چھپا گیا تھا میں اگر ان کے ساتھ ہوتا ہوں  
تو انکو یہ سننا پڑتا ہے کہ میں گندہ خون ہوں اسکا لہجہ ہر قسم کے جذبات  
سے عاری تھا

پھر تو تم اس بات پہ مہر لگا آئے ہو کوئی گندہ خون ہی اپنے ماں باپ کو  
بڑھاپے میں اکیلا چھوڑتا ہے انکو بے سہارا کرتا ہے لوگوں کو موقع دیتا ہے  
کہ وہ جیسے چاہیں ان پر طنز کریں جیسا چاہے انکے ساتھ سلوک کریں جو  
ان اولاد طاقت ہوتی ہے حوصلہ ہوتی ہے تم اس عورت کا حوصلہ توڑ آئے ہو  
عمر اسکی طاقت چھین آئے ہو کسی سے اسکا کچھ چھیننا ظلم ہوتا ہے تم  
ظالم بن گئے ہو بیٹے

عمر کا چہرہ لٹھے کی مانند سفید ہو گیا تھا جیسے کسی نے جسم سے سارا  
خون نچوڑ لیا ہو

وہ جھیل سکتی ہیں انہوں نے اس سے زیادہ جھیلنا ہے وہ مڑے بغیر بولا تھا  
اور دروازہ کھول کر نکل گیا تھا پیچھے معراج نے افسوس سے سر ہلایا تھا  
نفیسہ ٹھیک کہتی تھی

عمر ہٹ دھرم ہے